



[www.oljan.fo](http://www.oljan.fo)

Jan Müller

14 - 08 - 2013

## Meksiko letur dyrnar upp fyri altjóða oljufeløgum

Í 75 ár hevur orkuøkið í Meksiko verið stongt land fyri altjóða oljufeløgum, men hetta ætlar forsetin at broyta. Um somu tíð sum fleiri av stóru altjóða oljurisunum missa leitioeki og goymslurnar minka, kemur meksikanski forsetin móguliga við eini hjálpanði hond. Hann hevur nevnliga ætlan um at lata upp meksikanska marknaðin fyri útlenskum oljufeløgum. Í meira enn 75 ár hevur tað bara verið loyvt tí almenna oljufelagnum Pemex at leita eftir og framleiða olju og gass. Pena Nieto forseti fer í næstum at leggja uppskot fram í tjóðartinginum, sum skal broyta stýriskipanina og grundlógina og harvið lata upp dyrnar fyri útlenskum íleggjarum innan olju- og gassvinnuna. Hetta fer at merkja, at oljufeløg sum ExxonMobil og Shell aftur fáa loyvi til at leita eftir og framleiða olju og gass í tí orkuríka Meksiko. Um uppskotið verður samtykt fer tað at hava við sær milliarda inntøkur og hægri livifót í landinum sigur Nieto forseti sambært Financial Times. Tað var í 1938, at táverandi stjórnin í Meksiko tók stig til at tjóðartaka allan útlenska oljuídnaðin og lat almenna oljufelagið eiga og umsita alt tað stóra oljutilfeingið í landinum. Men nú verður mett, at tørvur er á at fáa nýggja tøkni og íløgur til landið og harvið nútímansgera oljuvinnuna. Pemex stendur í dag fyri umleið einum triðingi av landsins inntøkum, men oljuframleiðslan er fallin úr 3,4 mió. tunnnum um dagin í 2004 til 2,5 mió. tunnur í dag. Pena forseti heldur, at við at loyva útlenskum oljufeløgum inn á marknaðin ber til at økja framleiðsluna til 3 mió. tunnur um dagin til í 2018 og eftir tað at koma upp á 3,5 mió. tunnur í 2025. Sambært uppskotinum skulu útlensku oljufeløgini rinda ein part av sínum yvirskoti til meksikanska statin. Roknað verður við, at samlaðu goymslurnar eru uppá 115 mia. tunnur av olju ella tað sama sum oljulandið Kuwait eigur. Hóast tjóðartøkan av útlensku oljufeløgum í 1938 við Lázaro Cárdenas forseta á odda verður mett sum ein av varunum í politisku søgu

Meksiko, og hóast almenna Pemex verður mett at vera sjálv hævuds lívæðrin í samfelagnum, so hevur staturin troytt hana so nógv, at Pemex tørvar pengar at gera neyðugar íløgur í eina meira nútímans og kappingarføra oljuvinnu. Hetta skulu útlendsk oljufeløg nú bøta uppá. Pemex er annars ein av heimsins størstu oljuframleiðarum við inntøkum uppá 600 mia. kr. um árið. Hesi seinastu ártíggjuni er framleiðslan tó minkað við einum fjórðingi til 2,6 mill. tonnur um dagin. Nú sigur Nieto forseti, at hansara ætlan fer at steðga niðurgongdini umframt at veita bíligari orku til íbúgvararnar. Mynd: Pena forseti Keldur: Financial Times, Ritzau, Jyllands Posten og Pemex